



Sena Straordinarja

Clayton Vella

Direttur

Insellmilkom! Din hija l-ewwel sena tiegħi illi qed nikteb fil-kariga ta' Direttur. Ma kinitx decizjoni faċli illi nidhol għal din il-kariga iżda wara li l-predeċessur tiegħi John Schembri ma kienx ser jerga' joħroġ għal din il-kariga minhabba raġunijiet ta' saħħa, u wara l-mewta tragika ta' seħibna Charles Borg li grat fil-bidu tas-sena, hassejt illi għall-ġid tal-kazin għandi nitfa' n-nomina tiegħi għal Direttur. Din is-sena ma tantx kienet sena faċli għall-Għaqda tagħna għax minbarra t-telfa ta' Charles Borg kellna t-telfa ta' Carmen Cini, eżattament nhar il-jum tal-funeral ta' Charles, u aktar kmieni t-telfa ta' Anthony Grech, tliet hasdjet kbar għall-Għaqda. U dan mhux biss, l-għaliex f'Marzu faqqgħet il-pandemija tal- COVID-19 li affettwat lil kull individwu u soċjetà!

F'dawn il-kelmtejn ser nkun qed nikteb fuq xi xogħlijiet illi saru ġewwa l-kazin matul din is-sena.

Kien propju ftit wara li saret is-Seduta Ġenerali u ġejt maħtur direttur meta feġġet il-pandemija COVID-19 u għalhekk sfortunatament bħal kważi kull stabbiliment ieħor ġewwa Malta, il-Kazin kellu jagħlaq. Kienet decizjoni ta' diqa illi tara l-kazin magħluq imma kienet direttiva maħruġa mid-Dipartiment tas-Saħħa Pubblika li kull soċjetà riedet issegwi. Din il-pandemija kienet esperjenza differenti minn kull haġa oħra, l-għaliex anke jekk tkun qed titkellem mal-anzjani jgħidulek illi lanqas fi żmien il-gwerra ma kien għalaq il-kazin. Izda kif jgħidu, mill-mitluf hu li tista'.

Xammarna jdejna u bdejna xi xogħlijiet ta' manutenzjoni ġewwa l-kazin li kien wasal iż-żmien li jsiru u li bil-kazin magħluq, kien iż-żmien opportun biex isiru għax tkun tista' taħdem iktar komdu. Flimkien ma' xi membri tal-Kummissjoni Żgħażaġh ix-xogħol beda; dejjem rajna li waqt ix-xogħlijiet ma nkunux iżjed minn tliet persuni fl-istess hin biex xorta żammejna mal-protokoll maħruġa mid-Dipartiment tas-Saħħa. Għall-ewwel bdejna bl-arblu fejn dan ġie xkatlat kompletament u miżbugħ mill-ġdid. Komplejna s-sala tat-tieni sular fejn din ġiet miżbugħa kollha mill-ġdid u partijiet minnha reġa' sar kisi mill-ġdid. Haġa taqla' lill-oħra u komplejna biż-żbiġh tat-tromba tat-taraġ u tat-tromba ta' fuq, kif ukoll ix-xaftijiet u l-faċċata tat-tromba. Il-ħadid tal-gallarija ta' wara kellu bżonn wkoll naqra żebgħa u għalhekk sar ukoll.

Apparti xogħlijiet fuq il-binja nnifisha, kien hemm il-htieġa wkoll illi l-leġijiet li jintużaw għall-banda jiġu miżbugħa u kien għalhekk li kif konna fiż-żifna dawn saru wkoll.

Dawn huma ftit mix-xogħlijiet illi saru waqt li l-kazin kien magħluq. Bħal kull xogħol ieħor ta' manutenzjoni, wara jkun imiss ukoll tindifa sewwa u għalhekk minn hawn niringrazzja fost oħrajn lin-nisa tal-Kummissjoni Banda u Kor illi ġew u taw daqqa t'id biex meta l-kazin reġa' fetah il-bibien tiegħu, dan kien nadif kif jixraq.

Nixtieq nawgura l-festa t-tajba lill-Mellehin kollha, lil shabi tal-Kumitat u lil dawk li qed jaqraw din il-pubblikazzjoni biex, fiċ-ċirkustanzi illi ninsabu fihom ilkoll, bi prudenza xierqa nieħdu pjaċir flimkien.

Żuru l-website tal-Għaqda Muzikali Imperial

www.imperialbandclub.com

Segwu l-paġna facebook tal-Għaqda fuq

<https://www.facebook.com/imperialAD1930>

Ikkuntattjawna fuq

info@imperialbandclub.com

TRAMUN TAGHINA

You're in for a treat

3 hours
Free Parking
on a first come first
served basis &
Kids Menu
available!



PARADISE BAY
RESORT

THE PERFECT GET-AWAY FOR A UNIQUE DINING EXPERIENCE!



LOUNGE

bar and restaurant

The K-Lounge, within the Paradise Bay Resort, offers an a la carte menu, serving salads, pasta, pizza, grills and desserts with a Mediterranean influence within a relaxed, friendly atmosphere and breathtaking views.



For bookings please call 21 521166
info@paradise-bay.com

Find us on 

www.paradise-bay.com